

वनीकरणाचा भरगच्च कार्यक्रम या राज्य
योजनेअंतर्गत चंद्रपूर व नागपूर वनवृत्तांकरिता
सन २०१६-१७ मधील बांधील कामांचे चालू बाब
प्रस्ताव.

महाराष्ट्र शासन
महसूल व वन विभाग
शासन निर्णय क्रमांक : एफडीएम-२०१६/प्र.क्र.१०३/फ-२
मंत्रालय, मुंबई-४०० ०३२
दिनांक :- १८ एप्रिल, २०१६

वाचा :- १) वित्त विभाग, शासन परिपत्रक, क्र.अर्थसं-२०१६/प्र.क्र.८०/अर्थसंकल्प-३, दि.०१.०४.२०१६.
२) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
यांचे पत्र क्र.कक्ष-१/पी/यो/चाबाप्र/प्र.क्र.०९/७३/२०१६-१७, दि.१३.०४.२०१६.

प्रस्तावना :-

राज्य योजना सन २०१६-१७ करिता “सामूहिक पातळीवर ठोस वनरोपण कार्यक्रम”
(४४०६ ०४९२) या योजनेकरिता रु.९५८०.०० लक्ष इतका नियतव्यय मंजूर व अर्थसंकल्पित करण्यात
आलेला आहे.

२. त्याअनुषंगाने, सन २०१६-१७ या वर्षामध्ये चंद्रपूर व नागपूर वनवृत्तामधील एकूण ९९० हेक्टर
क्षेत्रावरील बांधील कामे करण्याकरिता रु.२१३.८४ लक्ष इतक्या रक्कमेचा चालू बाब प्रस्ताव अपर प्रधान
मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.२ वरील
दि.१३.०४.२०१६ रोजीच्या पत्रान्वये मान्यतेसाठी सादर केला असून सदरची रक्कम वितरीत करण्याची
बाब शासनाच्या विचाराधिन होती.

शासन निर्णय :-

३. वित्त विभागाच्या दि.०१.०४.२०१६ रोजीच्या परिपत्रकान्वये सन २०१६-१७ या वर्षाकरिता प्रथम
दोन महिन्याचा खर्च भागविण्याकरिता मान्यता देण्यात आलेली असून त्याप्रमाणात वित्त विभागाच्या
BEAMS प्रणालीवर निधी उपलब्ध करून देण्यात आलेला आहे. त्याअनुषंगाने प्रस्तावांतर्गत मागणी
केलेला रु.२१३.८४ लक्ष रक्कमेचा प्रस्ताव हा BEAMS प्रणालीवर उपलब्ध करून देण्यात आलेल्या
निधीच्या मर्यादेत असल्यामुळे प्रस्तावांतर्गत रु.२१३.८४ लक्ष (०२ मजुरी - रु.१४५.९८ लक्ष व २१ पुरवठा
व सामग्री - रु.६७.८६ लक्ष) इतका निधी वितरित व खर्च करण्यास या शासन निर्णयान्वये मान्यता
देण्यात येत आहे.

४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी सदर निधी या
विभागाकडून मंजूर केलेल्या प्रस्तावातील क्षेत्र / कार्यक्रम / कामे यावरच खर्च होईल व कामाची
द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर /नवीन क्षेत्रावर/ नवीन
कामांवर खर्च करण्यात येणार नाही याची दक्षता घ्यावी. तसेच सदरहू निधी वितरित करण्यापूर्वी
प्रस्तावानुसार योजनेतील निश्चित केलेल्या कामांना सक्षम अधिका-यांची तांत्रिक व प्रशासकीय मंजूरी

असल्याची व त्याचबरोबर सध्या वाटप करण्यात येणा-या अनुदानातून खर्च करताना यामध्ये कोणतीही वित्तीय अनियमितता होणार नाही याची दक्षता घ्यावी. तसेच, सदर कामांना शासनाकडून मंजूर करण्यात आलेल्या निधीच्या मर्यादेतच कामे निश्चित करण्यात यावीत. त्याचप्रमाणे वित्त विभागाच्या संदर्भ क्र.१ वरील दि.०१.०४.२०१६ रोजीच्या शासन परिपत्रकातील अटी व शर्तीची पूर्तता करण्यात येईल याची देखिल दक्षता घ्यावी.

५. सदर योजनेवर होणारा खर्च मागणी क्र.सी-१०, प्रधानशिर्ष ४४०६ - वनीकरण व वन्यजीवन या वरील भांडवली खर्च, १०१ वनसंरक्षण, विकास व पुनर्निर्मिती, (००)(०६) सामूहिक पातळीवर ठोस वनरोपण कार्यक्रम (४४०६ ०४९२) या लेखा शिर्षाखाली सन २०१६-१७ या आर्थिक वर्षात उपलब्ध होणाऱ्या अनुदानातून भागविण्यांत यावा.

६. सदर शासन निर्णय वित्त विभागाच्या संदर्भ क्र.१ वरील दि.०१.०४.२०१६ रोजीच्या शासन निर्णयान्वये आणि वित्त विभागाचा शासन निर्णय क्र.विअप्र/१००८/प्र.क्र.७०/२००८/ विनियम, दिनांक १५.०५.२००९ भाग पहिला, उपविभाग-३, परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४२०१३०७२४३०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(डी.एल.थोरात)

सह सचिव (वने)

महसूल व वन विभाग

प्रति :-

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
- ३) मुख्य वनसंरक्षक (प्रादेशिक), चंद्रपूर व नागपूर
- ४) महालेखापाल (लेखा व अनुज्ञेयता/ लेखा परीक्षा), १/२ महाराष्ट्र राज्य, मुंबई/नागपूर.
- ५) सह सचिव / उप सचिव, वित्त विभाग (अर्थ-३) / (व्यय-१०), मंत्रालय, मुंबई-३२.
- ६) उप सचिव, नियोजन विभाग (१४७५), मंत्रालय, मुंबई-३२.
- ७) जिल्हा कोषागार अधिकारी, चंद्रपूर, वर्धा, भंडारा व गोंदिया.
- ८) ब-१ कार्यासन, महसूल व वन विभाग, मंत्रालय, मुंबई-३२.
- ९) निवडनस्ती, फ-२ कार्यासन, महसूल व वन विभाग, मंत्रालय, मुंबई-३२.